

# СОВЕЦКАЯ БЕЛАРУСЬ

ОРГАН ЦК КП(б) БЕЛАРУСІ, СОЎНАРКОМА  
І ПРЭЗІДЫУМА ВЯРХОЎНАГА СОВЕТА БССР

№ 43 (7604) | Серада, 15 сакавіка 1944 г. | Цана 20 к.

## ВЫДАТНЫ ПАЧЫН

У канцы снежня мінулага года працоўныя Гомеля пісалі таварышу Сталіну:

«Усе свае працоўныя намаганні мы пакіраем на хутэйшае аднаўленне нашага роднага Гомеля. На руінах старога горада мы ўзнялі новы Гомель, велічны помнік героіні вялікай Айчынай вайны з ордамі нямецкага фашызма».

Прайшло нямнога часу, але гэты час дастатковы, каб паказаць, на якія выдатныя справы здольныя савецкія патрыёты, гатовыя з чэсцю выканаць сваё абяцанне любімаму правадыру.

Сярод працоўных Гомеля з кожным днём шырыцца выдатны патрыятычны рух. Жонкі франтавікоў, старыя і моладзь—сотні і тысячы гаражан узняліся на аднаўленне роднага горада.

Цяжкія, вельмі цяжкія раны нанеслі гітлераўскія бандыты Гомелю. Чалавечая мова не ў сілах перадаць усё тое, што нарабілі гітлераўскія крывавіцы. Вялікія масы людзей немцы загналі ў канцэнтрацыйныя лагеры і там за калючым дротам многія былі закатаваны. Больш 50.000 чалавек былі вывезены за горад і пазверску расстраляны, 30.000 чалавек пагнаны ў рабства, на пакуты і смерць у фашысцкую Германію.

Гітлераўскія бандыты знішчалі вуліцы за вуліцай, дом за домам, фабрыку за фабрыкай. У Гомелі разбурана і спалена звыш 5.100 лепшых дамоў, знішчаны ўсе больніцы і амбулаторыі, усе школы, інстытуты, фабрыкі і заводы, электрастанцыі, разбураны чыгуначны вузел.

Але ў самыя цяжкія дні гомельчане верылі, што прыдзе час вызвалення. І гэты дзень прышоў. Як толькі Чырвоная Армія вырвала горад з крывавых кіпцюроў фашысцкага звяр'я, гомельчане ўзяліся за аднаўленне свайго роднага горада.

Яшчэ ў руінах Гомеля. Болей спіскаецца сэрца, калі глядзіш на папалішчы, на сцёртыя з твару зямлі калісцы прыгожых вуліц. Але па гораду ўжо чуваць грукат малаткоў па кровельнаму жалезу, звяняць пілы, спяшаюцца людзі з рыдлёўкамі, тапарамі. Гэта пасля рабочага дня на заводах і ва ўстановах жонкі франтавікоў, падлеткі і старыя, педагогі і камішчыкі, урачы і чыгуначнікі, вучні і навуковыя работнікі ідуць складаць у штабелі цэглу, расчышчаць вуліцы, рамантаваць дамы. Гэта гаражане, зноў пазнаёмыя радасць воль-

най працы, аднаўляюць родны горад. Разам з фабрыкамі, заводамі з папалішчаў і руін узнікаюцца жыллёвыя дамы, інтэрнаты, школы.

У чыгуначны райком партыі прышла маці трох франтавікоў Анна Іванаўна Панкова. Яна выказала жаданне, па прыкладу сталінградцаў, стварыць чаркасаўскія брыгады. У райкоме яе падтрымалі, і цяпер у раёне многа чаркасаўскіх брыгад. Патрыётка Тацяна Фядорына стварыла брыгаду з дзяўчат комсамолка, якая пасля рабочага дня аднаўляе дом пад інтэрнат.

Патрыётка Зінаіда Азарава ўзпачальвае брыгаду з 13 чалавек. Гэта жонкі чыгуначнікаў. Нядаўна яны арганізавалі першы раздзелнік: яны разабралі сцены разбуранага дома, акуратна скла-лі цэглу, рыхтуючы будаўнічы матэрыял.

Такія прыкладаў нямае. Гомельчане жадаюць сваімі рукамі аднавіць разбураны ворагам горад.

Выдатны патрыятычны рух узначальваюць большэвікі Гомеля, гарадскі і раённыя камітэты КП(б)Б.

Тое, што робяць гомельчане па аднаўленню горада,—толькі пачатак вялікай работы, якая разгортваецца ва ўсіх вызваленых ад ворага раёнах. У гэтым руху сёння ўдзельнічаюць сотні людзей. У ім могуць удзельнічаць і будучыя ўдзельнічаць сотні тысяч. І даб'ёмся мы гэтага тым хутчэй, чым больш практычна, арганізавана ўзначальваюць гэты пачын партыйныя, савецкія і комсамольскія арганізацыі.

Як і ў кожнай вялікай справе тут вельмі шкодна шуміха, параднасць. Патрэбны большэвіцкі стыль, сур'ёзная палітычная работа, здольная будзіць ініцыятыву мас, арганізоўваць людзей на баявыя справы.

Не супакайвацца на дасягнутым. Множыць выдатны пачын, дапамагаць працоўным усіх гарадоў і вёсак вызваленых і вызваляемых ад нямецкай акупацыі раёнаў аднаўляць свае гарады і вёскі—баявая задача ўсіх партыйных, савецкіх і комсамольскіх арганізацый. Гэта будзе рэальная дапамога нашай вызваліцельніцы—Чырвонай Арміі, баявыя поспехі якой поўняць радасцю і гонар сэрцы ўсіх савецкіх патрыётаў. Гэта будзе практычнае выкананне ўказанняў таварыша Сталіна аб хуткім аднаўленні разбуранай ворагам народнай гаспадаркі.

## На самалёт імені Канстанціна Заслонава

Партызаны і партызанкі Магілёўскай абласці пачалі збор сродкаў на пабудову самалёта імені Героя Савецкага Саюза Канстан-

ціна Заслонава—камандзіра партызанскіх атрадаў, які загінуў у баях з нямецкімі акупантамі. Ужэ сабрама 106.745 рублёў.

## СЁННЯ Ў НУМАРЫ:

Ад Савецкага Інформбюро. Аператыўная зводка за 14 сакавіка. (1 стар.).

Пісьмо калентыва чыгуначнікаў Гомельскага паравознага аддзялення і дэпо Старшыні Дзяржаўнага Камітэта Абароны таварышу Сталіну і аднаго таварыша Сталіна. (1 стар.).

УЗНІМЕМ ЦЯБЕ З РУІН, РОДНЫ ГОРАД!  
Г. Ранчынскі.—Выдатная ініцыятыва. Е. І. Дз'якава.—Адрамантуем дом для дзяцей. Зінаіда Азарава.—Мая брыгада. С. Зяленка.—«Ваша праца—удар па ворагу». Н. Пігузава, Е. Садоўскі.—Гомельчане будуць. (3 стар.).

Абласная нарада работнікаў сельскай гаспадаркі. (2 стар.).

Н. М. Нікольскі, А. А. Краўцоў.—Бязмежная любоў да Радзімы. (2 стар.).

Н. Зелін.—Гераічныя будні франтавой чыгункі. (2 стар.).

Ордэн героя. (4 стар.).

Р. Фёдарав.—Новыя творы беларускіх кампазітараў. (4 стар.).

В. Лінеці.—Міжнародны агляд. (4 стар.).

Зварот Чэхаславацкага ўрада да чэхаславацкага народа. (4 стар.).

## АД СОВЕЦКАГА ІНФОРМБЮРО

АПЕРАТЫЎНАЯ ЗВОДКА ЗА 14 САКАВІКА

На працягу 14 сакавіка на ПРАСКУРАУСКІМ напрамку нашы войскі, перамагаючы супраціўленне і контратакі пяхоты і танкаў праціўніка, працягвалі весці наступальныя баі, у ходзе якіх занялі некалькі насялёных пунктаў. Пры адбіцці контратак пяхоты і танкаў праціўніка нашы войскі нанеслі яму вялікія страты ў жывой сіле і тэхніцы.

На ВІННІЦКІМ напрамку нашы войскі, працягваючы наступленне, з баямі занялі больш 30 насялёных пунктаў, у тым ліку вялікія насялёныя пункты ПРЫЛУКІ, ВАХНАУКА, ЖУРАВА, ЕЛЕНАУКА, ІЗАБЕЛАУКА, СЦЯПАНАУКА, ЗАРУДЗІНЦЫ, МІХАЙЛАУКА, КАМАРОУ і чыгуначную станцыю ГУМЕНАЕ (15 кілометраў на паўднёвы ўсход ад ВІННІЦЫ).

На захад і на поўдзень ад горада УМАНЬ нашы войскі, развіваючы наступленне, авалодалі раённым цэнтрам Вінніцкай абласці горадам ГАЙСІН, а таксама з баямі занялі больш 60 насялёных пунктаў, у тым ліку вялікія насялёныя пункты ШАБЕЛЬНАЯ, БУДЫ, КРЫШТОФАУКА, КАРБАУКА, КУНА, ЗЯТКАУЦЫ, БУБНОУКА, СОБАЛЕУКА, ГУБНІК, ПАБОРНА, ГЛУБОЧАН, МЕТАНАУКА, ЗАВАДАУКА, ЧАРНАТКА, СТАУКІ, ХАШЧАВАТА, МАГІЛЬНА, ТАУЖНА, ГРУЗСКАЕ і чыгуначныя станцыі КРЫШТОФАУКА, ЗЯТКАУЦЫ, ГУБНІК, МЯЛЕШКІ, ДУКЛЯ, ГЕНРЫХАУКА, ХАШЧАВАТА, МАШЧОНАЯ, ТАУЖНА.

На захад ад горада КІРАВАГРАД нашы войскі, працягваючы наступленне, авалодалі раённымі цэнтрамі Кіраваградскай абласці ПАДВЫСОКАЕ, НОВА-АРХАНГЕЛЬСК, ХМЕЛЕВАЕ, а таксама з баямі занялі больш 70 другіх насялёных пунктаў, сярод якіх вялікія насялёныя пункты НЕ-

РУБАЙНА, ТАРГАВІЦА, КАПЕНКАВАТА, РАССОХАВАЦЕЦ, СКАЛЕВАЕ, ЦІМАФЕЕУКА, ЕРДЗЕЛЕУКА, МІРАЛЮБАУКА, АНАСТАСІЕУКА.

На НІКАЛАЕЎСКІМ напрамку войскі 3-га УКРАЇНСКАГА фронту працягвалі паспяхова развіваць наступленне і авалодалі горадам ШЫРОКАЯ БАЛНА (на паўночным беразе Дняпроўскага лімана), раённымі цэнтрамі Нікалаеўскай абласці БАЛЫШАЯ СЕІДЗЕМІНУХА, БЕЛАЗЁРКА, а таксама з баямі занялі больш 60 другіх насялёных пунктаў, у тым ліку вялікія насялёныя пункты ЯУКІНА, НОВА-АЛЯКСАНДРАУКА, БАРМАШОВА, КІСЯЛЕУКА, ЧАРНАПОЛЛЕ, НОВА-ПЯТРОўКА, СПАСКАЯ, МАЛЕЕУКА, НОВЫ АЧАКОЎ, ПЕТРАПАУЛАУКА, КАЛУЗЬНЕ, МУРАХОУКА, ВАСІЛЬЕУКА, ПАУЛАУКА, ШКУРЫНАВА-ЗАГАРАНАУКА, МУЗЫКОУКА, ЧОРНАБАЕУКА, КАСПЕРАУКА і чыгуначныя станцыі БЕРАЗНЕГАВАТА, ЧАХОВІЧЫ.

Войскі 3-га УКРАЇНСКАГА фронту ў раёне насялёных пунктаў БЕРАЗНЕГАВАТАЕ—СНІГІРОўКА акружылі вялікую групіроўку немцаў у саставе некалькіх дывізій. Праціўнік прадпрымаў неаднаразовыя спробы вырвацца з акружэння, але быў адбіты, страціўшы пры гэтым забітымі да 10.000 салдат і афіцэраў. Нашымі войскамі захоплена ў гэтым раёне больш 300 гармат рознага калібру і ўзята ў палон звыш 4.000 нямецкіх салдат і афіцэраў.

На другіх участках фронту—разведка і ўрадзе пунктаў баі мясцовага значэння.

На працягу 13 сакавіка нашы войскі на ўсіх франтах падбілі і знішчылі 53 нямецкія танкі. У паветраных баях і агнём зніжэння артылерыі збіта 20 самалётаў праціўніка.

Масква, Крэмль

## Старшыні Дзяржаўнага Камітэта Абароны таварышу СТАЛІНУ

Дарагі Іосіф Вісарыявіч! Калектыў чыгуначнікаў Гомельскага паравознага аддзялення і дэпо, выказваючы пачуццё любві і ўдзячнасці сваёй вызваліцельніцы гераічнай Чырвонай Арміі і Вам, нашаму вялікаму правадыру і настаўніку, сабраў са сваіх асабістых зберажэнняў 172.200 рублёў для пабудовы танкавай калоны і авіяэскадрыллі «Савецкая Беларусь». Прыміце гэты скромны падарунак Чырвонай Арміі разам з нашай запэўненасцю аддаць усе свае сілы на дапамогу гераічнаму фронту, на канчатковы разгром подлых нямецкіх захопнікаў. Збор сродкаў на танкавую калону і авіяэскадрыллю працягваецца.

Няхай жыве наша доблесная Чырвоная Армія!  
Няхай жыве доўгія годы наш вялікі палкаводзец Маршал Савецкага Саюза наш родны і любімы Іосіф Вісарыявіч Сталін!

Начальнік Гомельскага паравознага аддзялення КУДРАЎЦАУ.

Начальнік Гомельскага паравознага дэпо ГУТАРАУ.

Сакратар партбюро ЗУБРЫЦКІ.

Начальніку Гомельскага паравознага аддзялення  
тав. КУДРАЎЦАВУ

Начальніку Гомельскага паравознага дэпо  
тав. ГУТАРАВУ

Сакратару партбюро тав. ЗУБРЫЦКАМУ

Прашу перадаць чыгуначнікам Гомельскага паравознага аддзялення і дэпо, якія сабралі 172.200 рублёў на будаўніцтва танкавай калоны і авіяэскадрыллі „Савецкая Беларусь“,—маё брэдкае прывітанне і падзяку Чырвонай Арміі.  
І. СТАЛІН.

## У Хальчанскай МТС

Яшчэ пад гукі артылерыйскай канонады пачаліся работы па аднаўленню нашай МТС. Перш за ўсё мы падобралі кадры механікаў, трактарыстаў і іншых рабочых. Потым пачалі збіраць запасныя часткі, разбітыя трактары, тару. Цяпер МТС забяспечана тарай ёмкасцю на 15 тон гаручага.

У адноўленай кузні рамантуецца сельскагаспадарчы інвентар. Рамантуем трактары. У парыхтоўцы дроў для чурака вялікую дапамогу аказваюць нам калгаснікі.

Пры МТС арганізаваны курсы трактарыстаў, на якіх навучаецца 40 чалавек.

Хутка з усходніх абласцей Саюза да нас прыбудуць трактары з прычэпным інвентаром.

Такім чынам, на месцы зруйнаванай фашыстамі майстэрні аднаўляецца новая. Людзі МТС працуюць настойліва і дбайна, рыхтуюцца па-баявому сустрэць веснавую сяўбу.

ПАУЛАУ,  
дырэктар Хальчанскай МТС.  
Ж. ЛЮБІНОВІ РАБІН.



## Абласная нарада работнікаў сельскай гаспадаркі

МОЗЫР. (Ад уласн. нар.). 13 сакавіка тут адбылася нарада старшынь калгасаў, сакратароў райкомаў і старшынь выканкомаў райсоветаў, загадчыкаў раённых зямельных аддзелаў і аграпрамысловай абласці. Удзельнічала 420 чалавек.

З дакладам аб арганізацыйным умацаванні калгасаў і падрыхтоўцы да веснавой сяўбы выступіў старшыня выканкома абласнога савета дэпутатаў працоўных тав. Ледаўніцкі.

У спрэчках выступілі сакратар Мозырскага райкома КП(б)Б тав. Шыляноў, старшы аграпрамысловага зямельнага аддзела тав. Кліменка, загадчык Даманавіцкага раённага зямельнага аддзела тав. Ахременка, старшыня калгаса «КІМ», Хойніцкага раёна, тав. Бельскі, старшыня калгаса «Чырвоны Ельск», Ельскага раёна, тав. Капач, старшыня калгаса імені Варашылава, Нараўлянскага раёна, тав. Дзенісенка, старшыня калгаса імені Кагановіча, Калінкавіцкага раёна, тав. Цітоў і рад другіх.

У сваіх выступленнях удзельнікі нарады дзяліліся вопытам сваёй работы па аднаўленню разбуранай нямецкімі захопнікамі калгаснай гаспадаркі, расказалі аб падрыхтоўцы да веснавой сяўбы. Тут-жа, на нарадзе, некаторыя старшыні калгасаў па ўзнаўленню калгаснікаў заключылі паміж сабою сацыялістычныя дагаворы на лепшую падрыхтоўку і правядзенне веснавой сяўбы.

Асабліва цікавае было выступленне старшыні калгаса «Пролетарый», Хойніцкага раёна, тав. Стальмакова.

— Нямецкім захопнікам, — гаворыць тав. Стальмакоў, — не ўдалося знішчыць усю нашу гаспадарку. Частку калгаснай маёмасці нам удалося захаваць. Цяпер у калгасе ўсе сілы накі-

раваны на аднаўленне гаспадаркі і на падрыхтоўку да сяўбы. Советская дзяржава замацавала навечно за нашым калгасам 1.690 гектараў зямлі, у тым ліку 710 гектараў сенажаці і 555 гектараў пахаці. Мы пасеем азимых 200 гектараў, пасеем яравымі 316 гектараў. Усе калгаснікі актыўна ўдзельнічаюць у падрыхтоўцы да паліваў работ. Хоць сёння мы гатовы выехаць у поле. Ёсць у нас 112 рабочых копей, яны ў нас сярэдняй укомплектаваны, да іх падагналі зброю. Падрыхтавалі мы насенны матэрыял, засыпалі і ачышчалі 370 цэнтнераў насення, як і працуджана планам. Ад імені нашых калгаснікаў я выклікаю на сацыялістычныя спаборніцтва калгас «КІМ» нашага раёна.

Старшыня калгаса «КІМ» тав. Бельскі ў сваім выступленні заявіў:

— Мы з задавальненнем прымаем выклік нашага суседа і будзем змагацца за першыняцтва. Пасеем хутка і высокакасна. У нас ужо вывезена на поле 800 вазоў гною, сабрана 3 тоны курянага памёту і попелу. Усходжасць насення стопроцатная. Застаецца добра пасеяць і мы гэта зробім.

У заключэнне выступіў сакратар Палескага абкома КП(б)Б тав. Лявіцкі, які падрабязна спыніўся на баявых задачах работнікаў сельскай гаспадаркі абласці.

Удзельнікі нарады вызначылі канкрэтныя мерапрыемствы па падрыхтоўцы да сяўбы і парашылі змагацца за сярэдні ўраджай не менш чым 13 цэнтнераў зерных і 140 цэнтнераў бульбы з гектара.

З вялікім уздымам удзельнікі нарады прынялі пісьмо таварышу Сталіну, а таксама пісьмо ЦК КП(б)Б і СНБ Беларускай ССР.

## Соўгасы рыхтуюцца да сяўбы

У 12 мясамалочных і свінагадоўчых соўгасах рэспублікі закончана першачарговая аднаўленчая праца — збор інвентара, які застаўся пасля выгнання нямецкіх акупантаў, пярвічны рамонт жылых і гаспадарчых пабудов.

Ва ўсіх соўгасах разгарнулася падрыхтоўка да сяўбы. У стварэнні насенных фондаў вялікую дапамогу соўгасам аказваюць работнікі. У соўгасах імені Молатава, «Уваравічы», «Рэчыца» работнікі сабралі звыш 20 процантаў патрэбнага насення зерных. У соўгасе імені Горкага рабочымі сабрана амаль палова насеннага фонда бульбы. У соўгасе «Пісарэўшчына» насенне бульбы сабрана поўнацю, апрача таго сабрана насення зерных, гароху і грэчкі на 300 гектараў.

У чатырох адноўленых машына-трактарных майстэрнях і 12 кузнях выдзелена рамонт сабраных трактараў і прычэпнага інвентара. Спецыяльныя брыгады заняты нарыхтоўкай і вывазкам лесу для новага будаўніцтва. Ужо нарыхтавана каля 2.800 кубаметраў драўніны. Буйнейшыя соўгасы Магілёўскай абласці — «Перамога» і «Пісарэўшчына» поўнацю забяспечаны рабочымі.

(БЕЛТА).

## Стаханаўка лесанарыхтоўшчыкаў

ПРАПОЙСК, 13 сакавіка. (БЕЛТА). Па-стаханаўску працуе па лесанарыхтоўках жонка франтавіка, калгасніца вёскі Кліны, Каменскага сельсовета, Любоў Сямёнаўна Сяргеева. За адзін дзень работы ў лесе яна нарыхтавала 6 кубаметраў драўніны, а на другі дзень вывезла 10 кубаметраў лесу, выканаўшы норму амаль на 150 процантаў.

## Бязмежная любоў да Радзімы

Больш двух год мы пажылі ў Мінску ва ўмовах нечуванна маральнага прыгнёту, штодзённага чакання ўсіх рэпрэсій з боку фашысцкіх «кіраўнікоў». Мы былі змучаныя голадам, холадам і неаднаразовымі перасяленнямі. Тужылі на волю, на рабоце, наш абавязак уладарна клікаў нас вырнуцца якім-небудзь шляхам у асяроддзе савецкага народа і заняць сваё месца ў радах абаронцаў савецкай айчыны. Завязалася ў нас сувязь з нашымі слаўнымі партызанамі, і яны прышлі нам на дапамогу: вывезлі нас з Мінска і даставілі ў партызанскую зону, дзе мы і жылі больш 7 месяцаў.

Гэты дзень назаўсёды застаецца ў нашай памяці, як самы выдатны, самы яркі дзень у нашым жыцці. Партызаны агарнулі нас сапраўды братняй любоўю і клопатамі. З небяспечнай для жыцця яны ахоўвалі нас і ў часе цяжкіх пераездаў, і ў часе нямецкіх утаржанняў у партызанскую зону. Але галоўнае не ў гэтым. Самае галоўнае заключаецца ў тым, што мы сталі відавочцамі вялікага знамянальнага руху, той бяспрыкладнай у гісторыі патрыятычнай барацьбы, якую дзень і ноч вядуць партызаны супроць нямецкіх захопнікаў.

Гэта барацьба на першы погляд як быццам-бы непрыкметная, але па сутнасці яна складаецца з раду надзвычай цяжкіх і небяспечных аперацый і аказвае вельмі важную дапамогу нашай доблеснай Чырвонай Арміі.

Гэта сапраўды гераічная і пераможная барацьба. Партызаны кантралююць велізарныя тэрыторыі Беларусі, кіруюць мясцовым насельніцтвам, у якога яны сваімі гераічнымі справамі ўзнікаюць дух патрыятызму. Яны ўдзяваюць усе большыя і большыя масы ў актыўную барацьбу за Радзіму. У выніку сваёй няспынай барацьбы партызаны расхісталі ўсё глыбокі тыл нямецкага фронту і гэтым даюць падлеглу гераічнаму наступленню Чырвонай Арміі і паскараюць канчатковы разгром фашысцкіх полчышчаў.

Мы даведзілі пра выключную арганізацыю партызанскага руху, і асабліва пра іх непарушную брацкую і таварыскую спайку і дысцыпліну, асновавую перш за ўсё на пачуцці гарачай любові да Радзімы. На духу і волі ўсе партызаны адны, і ў гэтым іх магутнасць, асноўны залог іх перамог. Мы самі зрабілі сведкамі і нават удзельніцамі такіх аперацый, якія перавысілі ўсё, што сустракалася дастоль у лютартуры.

Гісторыя вялікай Айчынай вайны аддасць патрэбнае гэтай бяспрыкладнай партызанскай барацьбе і яе гераічным удзельнікам. Слава гераічным партызанам, слава вялікаму правадару, арганізатару партызанскага руху дарогаму таварышу Сталіну!

Заслужаны дзярж. навуц. акадэмік Н. М. НІКОЛЬСкі, прафесар А. А. КРАУЦОУ.

## Брацкая дапамога пензенскіх МТС

Вялікую дапамогу машына-трактарным станцыям Гомельшчыны аказваюць МТС Пензенскай абласці. Яны прыслалі для МТС вызваленых раёнаў 206 трактараў, 28 трактарных сеялак, 22 культыватары.

Разам з машынамі прыбылі 109 трактарыстаў, 14 старшых брыгадзіраў, 4 механікі.

Усяго да сяўбы пензенцы пасылаюць гомельскім МТС 556 трактараў. Другая партыя машын знаходзіцца ў шляху. (БЕЛТА).

## Гераічныя будні франтавой чыгункі

### У ГАРАЧАЙ ТОПЦЫ ПАРАВОЗА

Старшы машыніст тав. Голаў з калош, дзе начальнікам тав. Іваноў, вёў поезд з грузам для фронту. На адной з стаянак у час чысткі топкі аніацку абваліўся аграчны звод, заваліла агонь.

Машыніст тав. Сотнікаў у гэты час адначыў пасля сваёй змены ў вагоне. Даведаўшыся аб здарэнні, ён неадкладна апынуўся і пайшоў на паравоз. Машыністы ўважліва аглядалі топку. Моўчкі сустрэліся поглядамі і адразу зразумелі адзін другога. Нядоўга думаючы, Сотнікаў абгарнуў абутак мокрай анучай, палез у топку і пачаў выкідаць праз шпурёўку кавалкі звода, зліткі шлаку. Голаў дапамагаў яму. У топцы было невыказна гарача. Праз хвіліны 3—4 Сотнікаў, увесь у копаці, вылез адтуль, адначыў пару хвілін і зноў палез у топку. Гэтак тры разы падраў.

І толькі калі топка была поўнацю ачышчана, Сотнікаў скіпуў сатлелыя абвёрткі і пайшоў у вагон.

Машыніст Голаў хутка заправіў топку, і поезд без затрымкі быў дастаўлен па прызначэнню.

### ДЗВЕ АНІ

Зусім маладыя дзяўчаты — Аня Лучко і Аня Дзюнькоўская п'ядаўна прышлі на транспарт. Іх прызначылі стрэлачнікамі франтавой станцыі. Яны працавалі і вучыліся, захапіўшыся працай, поўнай творчага напружання, трывогі і небяспекі. Стары вопытны стрэлачнік тав. Маруга вучыў іх уважліва, настойліва, і ў самыя кароткі тэрмін яны авалодалі справай, сталі працаваць самастойна.

Часта наляталі нямецкія спярэватнікі. Аднак дзяўчаты не пакідалі свайго паста і ў самыя напружаныя моманты. Яны разумеі, як многа залежыць ад іх стойкасці і вытрымкі.

Жыццёрадасная, лёкая, дысцыплінаваная Аня Дзюнькоўская часта па сутках і больш не ўходзіць з паста, калі гэтага патрабуе абстаноўка. У той-жа час яна — актывістка, адна з лепшых удзельніц мастацкай самадзей-

насці. На-днях Аню прызначылі старшай стрэлачніцай.

Не ўступае ёй і другая Аня, стрэлачніца Лучко. Яна самая дысцыплінаваная і дакладная работніца станцыі. Яна самая маладая тут, але карыстаецца аўтарытэтам сярод старых, вопытных работнікаў.

### «ЗЯЛЕНАЯ ВУЛІЦА»

Дыспетчар Гурчанова выклікала да селектара машыніста Аляксеева і сказала:

— Вы павядзеце рэгуліровачны паражняк. Часу вам для праходу па ўчастку — акурат. Здаць да канца сутак. А я бяру абавязальства забяспечыць вам «зялёную вуліцу». Спадзяюся, што вы скараціце стаянку для набору вады і будзеце добра ехаць...

Аляксееў адказаў каротка:

Стаянкі наогул не буду рабіць, а паконт язды можае быць спакойны...

Гурчанова не першы раз заключала сацыялістычны дагавор на адну паездку з машыністам Аляксеевым, і ён заўсёды выдатна выконваў свае абавязальствы.

Выконваючы сваё слова, Гурчанова перагаварыла з усімі дзяжурнымі па станцыях свайго ўчастка, расказала ім задачу і папярэдзіла, каб быў забяспечаны пропуск поезда без усякіх прыпынкаў, гэта значыць, каб была дадзена машыністу «зялёная вуліца».

Аляксееў у сваю чаргу раска-заў аб пастаўленай задачы сваёй паравознай і паяздной брыгадзе, набраў дастаткова вады, аглядаў вугаль і ўказаў памочніку, што рабіць, каб абыйсця без чысткі топкі.

І дыспетчар і машыніст з часцю выканалі свой сацыялістычны дагавор. Машыніст без спынення для набору вады і чысткі топкі выдатна правёў поезд па «зялёнай вуліцы», якая была забяспечана яму дыспетчарам.

Паражняк быў здадзены на су-седняе аддзяленне раней тэрміну.

### РЭКОРД

Аднойчы на складзе паліва аднаго з франтавых дэпо стварылася вельмі напружанае становішча: з двух вугальнападёмных кранаў адзін вышаў са строю. На станцыю ў гэты час адзін за другім падыходзілі паязды з тэрміновымі грузамі, якія без затрымкі трэба было накіроўваць да фронту.

У гэты час працы было-б многа і для двух кранаў. Што рабіць? Машыніст крана тав. Фалалеева разумеі, што нельга

ні адной лішняй мінуцы затрымаць паравозы. Яна каротка кінула свайму памочніку Трафімавай:

— Ну, Аня, нам зараз прыдзеца папрацаваць, як піколі, трымайся, Анечка!

Была ноч. Цёмная, цёмная. Вочы з напружаннем сачылі за пучыямі. Рукі ні на секунду не адрываліся ад шматлікіх рычагоў крана. Усе рухі былі дакладныя. Ні мінуцы перапынку па працягу ўсёй ночы. Ні адзін паравоз не быў затрыманы. Па-язды без перабоў накіроўваліся да фронту.

Рапціай, здаўшы зменшчыку кран, Фалалеева зайшла да дзяжурнага па дэпо. Той, глядзячы на яе стомлены твар, сказаў:

— Ведаеш, колькі ты паравозаў экіпіравала?

— Колькі?

Назваўшы лічбу, ён дадаў:

— Калі-б я не бачыў сваіх сачамі, дык не паверыў-бы. Усе рэкорды пабіла.

Зрабілі падлік. Аказалася, што на загрузку кожнай тоны вугалю дзяўчаты затрачвалі часу ў тры разы менш, чым гэта належыла па норме. Гэта сапраўды быў рэкорд.

Н. ЗЕЛІН.

БЕЛАРУСКАЯ ЧЫГУНКА.



# УЗНІМЕМ ЦЯБЕ З РУІН, РОДНЫ ГОРАД!

## Выдатная ініцыятыва

Чыгуначны раён горада Гомеля вельмі пацярпеў ад нямецкіх акупантаў. Немцы разбурылі вузел, службовыя будынкі, завод Гомсельмаш, цагельныя заводы, скураны завод, камбінат «Спартак», 10 школ, памяшканне цэнтральнай паліклінікі, чыгуначнай больніцы, двух дзіцячых ясляў і многа іншых будынкаў.

Амаль на другі дзень пасля вызвалення Гомеля працоўныя ўзяліся за аднаўленне яго. 26 лістапада доблесная Чырвоная Армія вызваліла Гомель, а праз два дні, 28 лістапада, вучні чыгуначнага тэхнікума вышлі на першы нядзельнік, каб хутчэй аднавіць будынак. 400 студэнтаў і выкладчыкаў вышлі на працу.

У райком партыі прыйшла савецкая патрыётка, маці трох франтавікоў Анна Іванаўна Панкова і зрабіла прапанову: па прыкладу сталінградцаў стварыць чаркасаўскія брыгады. Го-

та патрыятычная прапанова знайшла шырокі водгук, і зараз у нашым раёне многа чаркасаўскіх брыгад. У аднаўленні школ раёна ўдзельнічалі сотні патрыётаў. З дапамогай грамадскай адноўлены будынак № 21 па Вакзальнай вуліцы. На Палескай вуліцы рукамі ўрачоў адбудавана памяшканне паліклінікі.

Але ўсё, што зроблена, гэта толькі пачатак. Вядомая патрыётка Тацяна Фядорына стварыла брыгаду, якая ўзяла абавязальства ў вольны ад работы час аднавіць дом пад інтэрнат. Пачын Панковай і Фядорынай падтрымалі работніцы 5-й дыстанцыі шляху.

Выдатная ініцыятыва савецкіх людзей навінна атрымаць падтрымку з боку ўсіх партыйных, савецкіх і комсамольскіх арганізацый.

**Г. РАНЧЫНСКІ,**  
сакратар Чыгуначнага  
райкома КП(б)Б г. Гомеля.

## Адрамантуем дом для дзяцей

У нашым вулічным камітэце па Палывей вуліцы 15 хатніх гаспадынь добраахвотна заявілі аб жаданні працаваць у будаўнічай брыгадзе, рамантаваць дамы. Мне абралі брыгадзірам.

Хатнія гаспадыні Анастасія Іванаўна Шведова і Марыя Грыгор'еўна Козіна першыя падлічылі, што змогуць тры разы ў тыдзень адпрацаваць па чатыры гадзіны на аднаўленні горада. І згадзіліся выконваць любую працу.

У Еўдакіі Грыгор'еўны Радчанка маленькае дзіцё. Але і яна заявіла аб сваім жаданні працаваць на будоўлі. Малое будзе даглядаць суседка. Яны ўжо дамовіліся аб гэтым.

І Радчанка, і ўсе жанчыны ведаюць, што дом, які мы будзем рамантаваць, адводзіцца для дзіцячага прыёмніка. У ім будуць жыць малышы-сіроты, бацькі якіх загінулі ад рук нямецкіх бандытаў. Таму з такой ахвотай хатнія гаспадыні бяруцца за працу.

Неабходны інструмент — ламы, тапары, рыдлёўкі, малаткі жанчыны прыносяць з сабою.

Мы зробім усё, каб дзіцячы прыёмнік быў чысты, утульны, цёплы.

**Е. І. ДЗЬЯКАВА,**  
брыгадзір першай жаночай будаўнічай брыгады  
Цэнтральнага раёна.

## Мая брыгада

Па прыкладу слаўнай патрыёткі Аляксандры Чаркасавай, якая працуе на аднаўленні Сталінграда, мы аднаўляем Гомель. Брыгада, якую я ўзначальваю, аб'яднае 13 чалавек. Усё гэта жонкі работнікаў Гомельскага чыгуначнага вузла — дзяўчыны на станцыі Скарына, дыспетчара Лукашавіч і другіх.

Нядаўна мы правялі першы нядзельнік: вышлі на Мінскую вуліцу і працавалі на разборцы сцен разбуранага дома. Працава-

лі чатыры гадзіны. І трэба сказаць, праца ішла ў нас дружна. З малатком у руках жанчыны разбіралі печы і складалі цэглу. Мы нарыхтавалі будаўнічы матэрыял.

У бліжэйшы час зноў выйдзем на працу, каб агульнымі сіламі хутчэй аднавіць любімы горад.

**Зінаіда АЗАРАВА,**  
брыгадзір чаркасаўскай  
брыгады.

## „Ваша праца—удар па ворагу“

Пісьмо гомельчанина-франтавіка працоўным Гомеля

Добры дзень, родны Гомель! Прымі баявое прывітанне ад свайго земляка, які шчыра цябе любіць і любіць, які змагаўся за тваё вызваленне.

Да вайны я навучаўся ў Гомельскім лесатэхнічным рабфаку, там я ўступіў у рады Ленінскага комсамола. Комсамол выхаваў мяне. Я атрымаў сярэднюю асвету. У 1940 годзе комсамол накіраваў мяне ў авіяцыйную школу. З таго часу прайшло чатыры гады. Зараз я знаходжуся ў авіяцыйнай часці і ўжо маю больш ста баявых вылетаў. Дзесяткі

тон бомбаў скінуў я на галовы немцаў. На сваім баявым самалёце буду і надалей помсціць фашысцкім гадам за разбурэнне нашых гарадоў, за смерць родных.

Зараз у Гомелі пачалася вялікая аднаўленчая праца. У гэтай працы ўдзельнічаюць семі франтавікоў. Дарагія мае гомельчане, ваша ўпартая, самаадданая праца—гэта ўдар па ворагу. Жадаю вам вялікіх поспехаў у аднаўленні Гомеля!

**Гвардыі малодшы лейтэнант  
С. ЗЯЛЕНКА.**  
ДЗЕЮЧАЯ АРМІЯ.



Плакат беларускага мастака Е. Зайцава.

## ГОМЕЛЬЧАНЕ БУДУЮЦЬ

Галаву тваю пасрэбрыла старасць. Табе многа год не давялося быць на сваёй радзіме. Няўжо ты забудзеш вуліцу, на якой нарадзіўся, школу, куды ўпершыню прыйшоў за парту, парк, дзе з кожным дрэвам у цябе звязаны ўспаміны юнацтва?

Любоў да радзімы—гэта самае моцнае і святое пачуццё. І раптам на зямлю тваёй радзімы прыйшоў вораг. Ён уварваўся ў твой родны горад. Што яму да тых месц, дзе ўсё свята для цябе. Ён спаліў твой дом, ён узарваў будынак тае школы, дзе ты навучаўся, ён вырубіў твой любімы парк.

Так зрабілі немцы з Гомелем, прыгожым горадам на рацэ Сож.

Перад гомельчанамі малюнак разбуранага горада. Гэты малюнак стаіць перад імі—жудасны, страшэнны. Пагарэлыя дамы, разварочаныя рэйкі, паваленыя слупы.

Чырвоная Армія вызваліла нам Гомель, яна вярнула нам нашу радзіму. Цяпер мы навінны агульнымі намаганнямі залячыць твае раны, якія вораг нанёс гораду. Так парашылі гомельчане—патрыёты свайго горада. Сваё рашэнне яны ажыццяўляюць.

На Савецкай вуліцы ў Гомелі, якая найбольш пацярпела ад немцаў, на сценах разбураных дамоў напісана:

«Хутчэй узнімем з руін наш родны Гомель!»

І гэты заклік не застаўся пустым, не загубіўся. Вы ідзеце па вуліцах Гомеля, і да вас даносіцца грукат малаткоў па крывельнаму жалезу, да вас даносіцца звон піл. Гэта гомельчане сваімі рукамі адбудовваюць родныя дамы і родныя вуліцы.

Ёсць у Гомелі ў Залінейным раёне вуліца імені Вароўскага. У доме № 47 па гэтай вуліцы ты чуюш звонкія дзіцячыя галасы. У гэтым доме знаходзіцца 6-я школа. А ў часе нямецкай акупацыі ў ім была канюшня для афіцэрскай коней. Сляды гэтай канюшні пабачыце і зараз: у сценах жалезныя скобы для канавязі.

Калектыў настаўнікаў пад кіраўніцтвам дырэктара школы Аляксандры Пятроўны Белянковай, пры ўдзеле бацькоў і вучняў старэйшых класаў, сваімі рукамі аднавілі школьны будынак. Колькі скрынак са смеццем было адсюль вынесена? Будынак наштукатурылі, пабялілі, аяпілілі, зашклілі. Дзед Ісакаў (двое яго ўнучат займаюцца ў школе) бясплатна пачыніў усе печы і адрамантаваў усе парты. Сваімі сіламі настаўнікі і вучні нарыхтавалі 8 кубаметраў дрэў. І зараз у школе ідзе нармальнае вучэба.

У школе прынялі рашэнне:

кожны дзень працаваць па дзве гадзіны на будаўніцтве горада. І правялі ўжо два вялікія нядзельнікі. Побач з дырэктарам школы мы маглі бачыць на гэтым нядзельніку піонерважату Н. Царлюкевіч, старога патрыёта Гомеля, 60-гадовага Ісакава і юную гомельчанку вучаніцу 3-га класа Кавераву. Прышлі бацькі. Хто з малатком, хто з лопатам. Новыя школы калектыў даў 50 ўдзельнікаў. Тут былі ўсе настаўнікі, усе комсамольцы. Раздзяліліся на дзве брыгады. Начале адной стала настаўніца Караева. На гэты раз рыхтавалі будаўнічы матэрыял, разбіралі печы спаленых дамоў. Да канца работы штабелямі было ўкладзена 1.500 цеглін.

Два нядзельнікі яшчэ больш згуртавалі на аднаўленчую працу калектыў настаўнікаў і вучняў. Усе гараць жаданнем хутчэй атрымаць пэўны аб'ект, каб у перабочы час, у час, вольны ад школьных заняткаў, сваімі сіламі поўнасьцю адрамантаваць гэты аб'ект, вярнуць яму жыццё.

Ты любіш свой горад. Вораг нашкодзіў яго. Раны, якія нанесены гораду, гэта раны ў сэрцы, і таму ўсе з такім уздымам—ад маюга да старога—поўным жадання хутчэй узняць з папалішчаў родны Гомель.

**Н. ПІГУЗАВА,  
Е. САДОЎСКІ.**



## ОРДЭН ГЕРОЯ

Ён быў добры калгаснік. За сумленную працу яго паважалі ўсе калгаснікі сельскагаспадарчай арцелі «Ленінскі прызыў», Крычаўскага раёна.

Пачалася вялікая Айчынная вайна з нямецка-фашысцкімі захопнікамі, і Антон Паўлавіч Бяляўскі пайшоў на фронт.

Ён быў адным з лепшых танкістаў у часці. У адным з жорсткіх баёў слаўны танкіст загінуў смерцю героя.

За гераічны ўчынак камандаванне ўзнагародзіла слаўнага воіна пасмертна ордэнам Айчынай вайны I ступені.

Нядаўна на кватэры жонкі героя Тацяны Нікалаеўны Бяляўскай адбыўся жалобны мітынг калгаснікаў арцелі «Ленінскі прызыў».

На даручэнні Н-скай часці намеснік старшыні Крычаўскага райвыканкома тав. Басячэнка перадаў высокую ўрадавую ўзнагароду Тацяне Нікалаеўне Бяляўскай.

Тацяна Нікалаеўна прыняла пасмертную ўзнагароду мужа і, звяртаючыся да ўсіх прысутных, сказала:

— Мой муж загінуў гераічнай смерцю за нашу Радзіму. У палаючым танку ён працягваў баялісна знішчаць нямецкіх бандытаў. Ён не здаўся ў палон фашысцкім гадам. Да апошняй хвіліны свайго жыцця біўся з ворагам. Таварышы калгаснікі! Няхай лепшай памяццю аб маім дарагім Антоне Паўлавічу будзе наша помста гітлераўскім нягоднікам!

## Падлётны лоў рыбы

МОЗЫР, 13 сакавіка. (БЕЛТА). На Прыпяці і другіх рэках, а таксама вазёрах Палесся пачаўся падлётны лоў рыбы. На ім занята 11 уноў арганізаваных калгасных рыбалавецкіх брыгад. Адноўлены мозырскі рыбазавод пачаў прыём прадукцыі. У гандлёвую сетку паступілі першыя дзесяткі цэнтрераў свежага ляпша, акуня, шчукі. Рыбалавецкія брыгады арганізуюцца і ў радзе іншых калгасаў.

## Міжнародны агляд

Бліскучыя поспехі Чырвонай Арміі па-ранейшаму знаходзяцца ў цэнтры ўвагі сусветнага друку. Замежная прэса шырока адзначае перамогі Чырвонай Арміі на Украіне.

Газета «Нью-Ёрк Таймс» дае высокую ацэнку наступальнай стратэгіі Чырвонай Арміі, распяваючы прыкрасці нямецкіх пазіцый войскамі 1-га Украінскага фронту, як велізарнай перамогі. «Нью-Ёрк Геральд Трыбюн» падкрэслівае, што новы ўдар Чырвонай Арміі яшчэ больш падтрымае становішча фашысцкай Германіі, якое значна пагоршылася за апошні час. «Майстэрства і ўдарная моц, праяўленыя Чырвонай Арміяй, — піша газета, — не пакідаюць Германіі надзей на тое, што яна калі-небудзь будзе ў стане змяніць становішча».

Такую-ж ацэнку новаму магутнаму ўдару Чырвонай Арміі даюць і англійскія газеты. «Таймс» і «Дэйлі тэлеграф энд морнінг пост» адзначаюць у сваіх перадавых артыкулах, што спробы германскага камандавання вый-



У вызваленым ад нямецкіх акупантаў горадзе Нова-Беліцы адкрыт універмаг.

На здымку: першыя пакупнікі.

Фото Л. ПАНКОВІЧА.

## Беларускі Дзяржаўны медыцынскі інстытут

Рашэннем саюзнага ўрада ў 1943 годзе Беларускі Дзяржаўны медыцынскі інстытут у саставе ўсіх пяці курсаў адноўлены ў горадзе Яраслаўлі. Падрыхтоўка да пачатку навучальнага года, дзякуючы аказанай інстытуту дапамозе з боку партыйных і савецкіх органаў, праведзена літаральна на працягу паўтары месяца. За гэты кароткі час дырэкцыя інстытута са сваім невялікім калектывам прафесараў і асістэнтаў паспяхова правяла набор студэнтаў і стварыла неабходныя для пачатку работы ўмовы.

Вялікую дапамогу ў падрыхтоўцы да заняткаў аказала моладзь, якая паступіла ў інстытут. Яна дапамагла сабраць інвентар, вучэбнае абсталяванне, навесці чыстату і парадак.

Заняткі пачаліся ва ўстаноўлены саюзным урадам тэрмін — 1 кастрычніка. Не выказаць словамі пачуццё радасці і гонару, якімі былі ахоплены навуковыя работнікі і студэнты ў дзень урачыстага адкрыцця інстытута.

У бягучым годзе ў інстытуце навучаецца 800 студэнтаў. Сярод іх значны процант эвакуіраванай моладзі БССР, якая, дзедаўшыся аб аднаўленні інстытута, прыбыла ў яго з самых аддалёных месц Саюза. Многа запрашаў паступае цяпер з вызваленых раёнаў Беларусі. Частка студэнтаў — гэта байцы парты-

занскіх атрадаў; сярод іх ёсць ордэнаносцы — Малецкі, Багданава і другія.

Навукальны працэс і навуковая работа ідзе поўным ходам на ўсіх 35 кафедрах, якімі кіруюць відныя вучоныя і вопытныя педагогі Мінскага і Віцебскага інстытутаў: акадэмікі і заслужаныя дзеячы навукі прафесары Леонаў, Пракапчук, Меліх, Корчыц, Выдрын, Шапіра, Голуб, Касмачэўскі, Трусевіч, Агерман, Бабук. Усяго прафесарска-выкладчыцкага персаналу 85 чалавек, з іх 15 за сваю мінулую і ў гэты год вялікай Айчынай вайны работу атрымалі высокія ўрадавыя ўзнагароды.

17 тэарэтычных кафедраў змяшчаны ў двух вялікіх, лепшых у горадзе будынках, а клінікі на базе гарадскіх больніц і шпіталью па сваіх умовах поўнацэнна дзяляюць весці вучэбныя заняткі і навуковую работу.

У адным з вучэбных карпусоў арганізавана бібліятэка, у якой ужо налічваецца звыш пяці з паловай тысяч экзэмпляраў кніг. У гэтым-жа велізарным корпусе арганізаван студэнцкі інтэрнат.

Рэальная дапамога ўжо аказана вызваленым раёнам БССР. Інстытутам накіравана 80 студэнтаў і навуковых работнікаў для аказання дапамогі мясцовым органам аховы здароўя.

## Новыя творы беларускіх кампазітараў

Беларускія кампазітары напісалі новыя музычныя творы, якія карыстаюцца вялікай папулярнасцю ў народзе. Лаўрэат Сталінскай прэміі кампазітар А. Багатыроў напісаў рад песень і аркестравых твораў. Вялікай увагі заслугоўвае сярод іх кантата на тэкст Джамбула «Ленінградцы».

Кампазітар Багатыроў закончыў другую кантату на тэкст народнага паэта Беларусі Янкі Купалы «Партызаны». Гэта адзін з самых моцных твораў, напісаных кампазітарам за час вайны. Кантата А. Багатырова «Партызаны» неаднойчы перадавалася па радыё ў Маскве і па радыёстанцыі «Савецкая Беларусь». Не з захваленнем слухала ўся наша краіна.

Плётна працуе ў дні вайны заслужаны дзеяч мастацтваў кампазітар Е. Цікоцкі. Ён напісаў песні для сольнага і хараво-

га выканання. На тэксты паэта Астрэйкі Цікоцкі напісаў песні «Клятва партызана», «На скрыжаванні», «Мы сустрэнемся». Дзімі ён закончыў работу над новай беларускай операй «Алеся». Зараз кампазітар Цікоцкі апрацоўвае народныя песні для смычковага квартэта.

Кампазітар Г. Пукст закончыў работу над другой сімфоніяй. Зараз ён працуе над новымі вакальнымі творамі на словы беларускіх паэтаў. Новыя песні і другія музычныя творы напісалі кампазітары І. Любан, А. Клумаў, Н. Аладаў.

Кампазітар С. Палонскі працуе над абарончай тэматыкай. Нядаўна ён напісаў песню на словы чырвонаармейца Бурава з 5-й Гвардзейскай Гарадоцкай дывізіі. Кампазітар Залатароў працуе над 6-й сімфоніяй.

Р. ФЭДАРАУ.

## Аб абмене прадстаўнікамі паміж СССР і Італіяй

АЛЖЫР, 13 сакавіка. (ТАСС). 7 сакавіка г. г. Італьянскі ўрад, праз Старшыню Савета міністраў маршала Бадолью, звярнуўся да Савецкага ўрада з просьбай аб устанавленні непасрэдных адносін паміж Савецкім і Італьянскім урадамі і аб абмене прад-

стаўнікамі абодвух урадаў. 11 сакавіка г. г. Савецкі ўрад паведаміў маршалу Бадолью аб сваёй згодзе на ўстанавленне непасрэдных адносін паміж абодвума ўрадамі і на абмен сваімі прадстаўнікамі.

## Зварот Чэхаславацкага ўрада да чэхаславацкага народа

ЛОНДАН, 13 сакавіка. (ТАСС). Як перадае агенства Рэйтэр, 12 сакавіка напярэдні 5-й гадавіні германскай акупацыі Прагі, якая адбылася 15 сакавіка 1939 года, чэхаславацкі ўрад звярнуўся да чэхаславацкага народа з заклікам перайсці ад пасіўнага да актыўнага супраціўлення.

Чырвоная Армія, — гаворыцца ў звароце, знаходзіцца ўсяго толькі ў 120-мілях ад усходняй

граніцы Чэхаславакіі. «Стварайце ўзброеныя групы і партызанскія атрады. Калі праціўнік будзе адступаць з нашай краіны, то ніхто не будзе ў небяспецы без зброі. Час вызвалення набліжаецца да вас. Патрыёты! Змагайцеся за шчаслівую, свабодную, незалежную і дэмакратычную Чэхаславакію ў свабоднай дэмакратычнай Еўропе!».

Германія зноў ухапілася за «татальную» мабілізацыю.

У мінулым годзе фашысцкая Германія, як вядома, ужо спрабавала выправіць сваё становішча з дапамогаю «татальнай» мабілізацыі. Да чаго прывяла гэтая спроба, — вядома. Яна не выратавала фашысцкую армію ад паражэння ў рашаючай бітве пад Курскам, не дапамагла ёй утрымацца на магутных абарончых рубяжах. Ужо летняя кампанія 1943 года выкрэсліла з яе раду 2/3 «татальна» мабілізаваных.

Да новай «татальнай» мабілізацыі фашысцкая кліка прыбігае ў непараўнальна горшых умовах, чым у мінулым годзе. Агульнае эканамічнае і знешне-палітычнае становішча Германіі рэзка пагоршылася. Лепшыя рэзервы яе вычарпаны. Растучае супраціўленне прызначаных Гітлерам народаў зрывае планы фашысцкіх рабаўлаўнікаў пажывіцца за кошт акупіраваных краін. Гебелс не выпадкова аднавіў свае скаргі на «няўдзячную Еўропу».

Фашысцкае агенства «Франс-прэс» у сваёй кароткай суапісцы Францыі, вымундаваў пры-

знаты ўяўляюць сабою рэальную небяспеку, што яны «ў дзікіх непрыступных горных і лясных раёнах аб'ядноўваюць атрады з моладзю, якая ўхіляецца ад мабілізацыі на працу...» Гэта карціна характэрна для ўсёй прыгнечанай гітлераўцамі Еўропы.

Супраціўленне народаў Еўропы разбурае разлікі фашысцкіх захопнікаў на новыя арміі рабоў. Між тым германская прамысловасць задыхаецца ад недахопу рабочай сілы. На вестках швейцарскай «Журналь дэ Женеў» адной толькі вугальнай прамысловасці Германіі нехапае мільёна рабочых.

Крызіс, які ахапіў германскую прамысловасць, набывае тым большую небяспеку для фашысцкай ваеннай машыны, што знешнія крыніцы забеспячэння яе сыравінай і матэрыяламі ўсё больш звужаюцца. Страчаны вугаль, жалеза і марганец Украіны. Страчаны сера, свінец і значная частка іртуці, якія паступалі з Італіі. Пад пагрозай страты — югаслаўскія руднікі, на якія прыходзілася здабыча каля 1/3 усёй медзі ў Еўропе. Парушаюцца гандлёвыя сувязі фа-

шысцкай Германіі з нейтральнымі краінамі.

Нядаўнае расійскае германскіх улад аб зборы ва ўсіх жылых памяшканнях металічных рэчаў аж да дзвярных і аконных ручак і запораў служыць пераканаўчай ілюстрацыяй сыравіннага крызіса, які ўсё больш ахапляе германскую прамысловасць.

На гэтым фоне і адбываецца базня фашыстаў вакол «татальнай» мабілізацыі — гэта дарэмная спроба гітлераўскай зграі ўзняць заняпалую вытворчасць і пераканчаць з прамысловасці ў армію новыя батальёны смертнікаў. Гэта спроба толькі паскорыць крах фашысцкай Германіі.

Чатыры месяцы таму назад, указавшы на магчымасць яшчэ адной «татальнай» мабілізацыі ў Германіі, таварыш Сталін дадаў: «Няма падстаў меркаваць, што паўтарэнне падобнай меры не прывядзе да «татальнага» крушэння некаторай дзяржавы».

Час крушэння фашысцкай дзяржавы набліжаецца.

В. ЛІНЕЦКІ.

РЕДАКЦЫЙНАЯ КАЛЕГІЯ.